

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ប្រ.គ/លេខ១២.១៦៦/០៦ គជប.អគ្គ.ពស

ភ្នំពេញ, ថ្ងៃទី ៦ ខែ ធ្នូ ឆ្នាំ ២០០៦

បន្តិទូតកាណាដា ជួបអគ្គលេខាធិការ គ.ជ.ប
ស្វែងយល់ពីការងារ គ.ជ.ប បច្ចុប្បន្ន

នៅថ្ងៃទី ០៦ ខែ ធ្នូ ឆ្នាំ ២០០៦ ឯកឧត្តម ទេព នីថា អគ្គលេខាធិការ គ.ជ.ប បានអនុញ្ញាតឱ្យបន្តិទូតកាណាដា កាណាដាប្រចាំនៅកម្ពុជា ចំនួន ២រូប ចូលជួបពិភាក្សាការងារនៅសាលប្រជុំអគ្គលេខាធិការដ្ឋាន គ.ជ.ប ។

លោក ម៉ៃខល រីមិក លេខាទី១ បានជម្រាបជូនឯកឧត្តម អគ្គលេខាធិការ ក្នុងកិច្ចពិភាក្សានោះថា ប្រទេស កាណាដា មានការចាប់អារម្មណ៍មកលើដំណើរការរៀបចំការបោះឆ្នោតនៅកម្ពុជា ហើយស្មានទូតកាណាដា កំពុងពិចារណា នឹងផ្តល់ជំនួយយ៉ាងពិតប្រាកដសម្រាប់ដំណើរការនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី ២ ឆ្នាំ ២០០៧ នេះ ។

លោកស្រី JANET LAM Development Officer Mailand Southeast Asia Program Asia Branch បានវាយតម្លៃខ្ពស់ពីសមត្ថភាព គ.ជ.ប ដែលរៀបចំការបោះឆ្នោតតាមលើកទៅមួយលើ ការចំណាយថវិកាមាន ការថយចុះ ហើយការងារមានប្រសិទ្ធភាព ។ លោកស្រីក៏ចង់ដឹងអំពីមូលហេតុនៃការថយចុះថវិកាសម្រាប់ដំណើរការ នៃការរៀបចំការបោះឆ្នោតនេះដែរ ។

ឯកឧត្តម ទេព នីថា បានមានប្រសាសន៍ថា ការថយចុះនៃការចំណាយនេះ ដោយសារ គ.ជ.ប មានការសន្សំសំចៃ និងមានសម្ភារៈនៅសល់មួយចំនួន ពីការបោះឆ្នោតឆ្នាំ ១៩៩៨ ហើយសម្រាប់ការបោះឆ្នោតឆ្នាំ ២០០៨ ខាងមុខ គ.ជ.ប នឹងត្រូវចំណាយច្រើន ពីព្រោះសម្ភារៈទាំងនោះត្រូវទូចខាត និងហួសអាយុកាលនៃការប្រើប្រាស់ ។

នៅក្នុងជំនួបនោះ ឯកឧត្តម អគ្គលេខាធិការ បានថ្លែងអំណរគុណដល់ប្រទេសកាណាដា ដែលតែងតែជួយឧបត្ថម្ភ គាំទ្រដល់ដំណើរការនៃការរៀបចំការបោះឆ្នោតនៅកម្ពុជា ។